

શ્રી  
સત્યં વદ । ધર્મેષ્વર ॥  
યતો ધર્મ સ્તતો જયઃ ॥

૬૫૮

પાલવાડા પરિષદના સભ્યો, જ્ઞાતિબંધુઓ અને ગ્રહસ્થો,

અત્રેના પાંચેક રા. નરોત્તમ હરિનારાયણનું આગ્રહણ સ્વીકારી આપ સર્વે અત્રે પધાર્યા તે માટે ત મંડળ તરફથી હું આપને અતિ દર્પ પૂર્વક આવકાર આપું છું. ઉન્હાળાના સખત તાપની મોસ-શ્રમ લઈ આપ અત્રે પધાર્યા તેથી હમને સર્વને ઘણો આનંદ થયો છે અને હમે આપનો આભાર માનીએ છીએ. હમારી શક્તિ અનુસાર આપનું આતિથ્ય હમે ઉત્સાહ પૂર્વક કરશું. પણ આપની સગવડ સાચવવામાં કંઈ ન્યુનતા જણાય તો તે દરચુગ્ગર કરશે.

પરિષદની સ્થાપના સંવત ૧૯૬૭ના વર્ષમાં થઈ હતી. પરિષદની છેલ્લી બેઠક સંવત ૧૯૬૯માં બલેશ્વર ગામે થઈ હતી. ચોથું સંમેલન બીજા વર્ષે પલસાણા ગામે મળવાનું નક્કી હતું હતું, પણ જ્ઞાતિમાં તે સાલમાં મોટો કલેશ ઉત્પન્ન થયો અને જ્ઞાતિમાં તડ પડ્યાં. તે કારણથી પરિષદનું મળવાનું બંધ પડ્યું હતું. પણ અગ્રેસરોની શુભેચ્છાથી અને જ્ઞાતિનો કલહ દૂર કરવાનો પ્રયત્ન કરવા સારૂ બંધ પડેલું પરિષદ ચોથી વાર બારડોલી ગામે મળવાનું ઠરાવ્યા માટે પરિષદના અગ્રેસરોને ધન્યવાદ ઘટે છે.

પાછળના પરિષદોનાં કાર્ય તથાસના જણાય છે કે પરિષદના ત્રણ મુખ્ય ઉદ્દેશ છે-(૧) જ્ઞાતિ બંધુઓમાં પરસ્પર પ્રીતિ વધારી એક્યતા કરવી; (૨) જ્ઞાતિમાં કેળવણીની વૃદ્ધિ કરવી; અને (૩) શાસ્ત્ર વિદ્યાના નિષ્ણાન કરીને નાણ કરી અમોગિત જીવસારી મુશ્કેલી કરવા એ ઉદ્દેશ ધોળોજ સ્તિ પાત્ર છે. એમ હાવાથી જ્ઞાતિમાં ચાલતા વચ્ચે મટાડવાના ત્રણ પારિત્ય અર્થમાં કંઈ નહીં. ને જ્ઞાતિમાં કંઈ નહીં શકે નહિ.

એ સંબંધમાં કામને શંકા થાય કે જ્ઞાતિ ટંટો મટાડવાનું કામ આખી જ્ઞાતિનું છે. પરિષદ જે જ્ઞાતિનો એક નાનો ભાગ છે તેણે એ કામમાં શા માટે પડ્યું જોઈએ? તો તેનું સમાધાન એ છે કે જ્ઞાતિના એવા ટંટા મટાડવા એ જ્ઞાતિના ડાહ્યા, સમજી, દીર્ઘદષ્ટિવાળા અને ન્યાયી બુદ્ધિના અગ્રેસરોનું અવશ્ય કર્તવ્ય છે. એવા અગ્રેસરો પોતાનો પ્રયત્ન કરી ચુક્યા છે, પણ તેનું કંઈ પરિણામ આવ્યું નથી. પ્રથમ બારડોલીએ એવો પ્રયત્ન કર્યો. સંવત ૧૯૭૧માં જ્ઞાતિ મેળાવડો તકરારની સફાઈ કરવા માટે અત્રે કરવા ઠરાવી બારે ગામ પત્રી મોકલાઈ હતી, પણ જ્ઞાતિ બંધુઓએ અત્રે ભેગા થવા ના પાડી. ત્યાર પછી માંડવીથી પણ એવો પ્રયત્ન થયાનું સાંભળ્યું હતું, પણ અન્ય સ્થળોથી ઉત્તેજન નહિ મળવાથી તે વિચાર બંધ પડ્યો હતો. ગમે સાલ વાંસદાના જ્ઞાતિ હિતચિંતકોએ પોતાને ગામે મેળાવડો કરવાનું ઠરાવી બધે ગામે પત્રીઓ મોકલી હતી. પણ ત્યાં પણ અવરિત હતી જ્ઞાતિ ભેગી થઈ શકી નથી. ગ્રહસ્થો પોતાને ખરે જ્ઞાતિ મંડળ બોલાવવા પ્રયત્ન અને જ્ઞાતિ તકરારનો નિર્ણય લાવવા પ્રયત્ન કરે, છતાં જ્ઞાતિ ભેગી થવા ના પાડે તો જ્ઞાતિની સ્થિતિ કેવી હોવી જોઈએ તેનો ખ્યાલ ઝટ થઈ શકે એમ છે. એમ થવાનું કારણ એ છે કે વ્યારામાં થયેલા ઠરાવ પ્રમાણે જ્ઞાતિ ભેગી કરવાનું કામ એક વ્યક્તિને સોંપાયલું છે. વ્યક્તિસ્વાતંત્ર્ય કેટલેક પ્રસંગે જરૂરનું છે. તે સ્વતંત્રતાનો ઉપયોગ જ્ઞાતિના હિત માટે કરી શકે એવી વ્યક્તિ હોવી જોઈએ. સ્વાર્થસાધુ અને તરફ વ્યક્તિને સ્વતંત્રતા આપવી યોગ્ય નથી. એવી વ્યક્તિને અમર્યાદિત સ્વતંત્રતા મળવાથી સ્વછંદતાને મળે છે. જ્ઞાતિની પરિસ્થિતિ એ પ્રમાણે હોવાથી પરિષદ પોતાના ઉદ્દેશ પ્રમાણે જ્ઞાતિમાં એક્ય કરાવવા કંઈ શકીધું અને આ મેળાવડો કરાવ્યો તે સર્વથી યોગ્ય અને હાપણુ ભરેલું પગલું છે.

જ્ઞાતિમાં જે કલહ ચાલે છે તે કેવી રીતે ઉત્તર થયો, તે સંબંધીની સંપૂર્ણ હકીકત સર્વના જાણમાં છે. તેથી તે સંબંધી વિસ્તાર કરી સભાનો સમય શેકવા હું ઈચ્છતો નથી. પણ નિચેની આવતો નામાં લેવામાં આવશે તો સત્ય ઝટ સમજશે.

સુરતની આપણી જ્ઞાતિમાંથી અહિંજીત થયલા એક કુટુંબની કન્યા આરડોલીનો રહીશ જોશી પ્રાણશંકર રમનાથજી પરણ્યો હતો અને પોતાના સસરાને ત્યાંજ રહ્યો હતો. તેને ચાર કન્યા થઇ હતી. તે પરણવા યોગ્ય થવાથી જ્ઞાતિમાં દાખલ થવા પ્રાણશંકરે પ્રયત્ન કર્યો.

સંવત ૧૯૬૬માં આરડોલી મુકામે વ્યાસ માધવરામ હરિનારાયણે બારે ગામની જ્ઞાતિનો મેળવડો કર્યો હતો. તેમાં પ્રાણશંકર મચકુરે જ્ઞાતિમાં દાખલ થવા ઘણી નમ્રતા પૂર્વક જ્ઞાતિને વિનંતિ કરી. તે પરથી જ્ઞાતિની સભાએ ઠરાવ કર્યો કે આરડોલીના અશેષે શાસ્ત્રનો નિર્ણય કરાવવો અને શાસ્ત્ર પ્રમાણે પ્રાયશ્ચિત અપાતું હોય તો તે સંબંધી જ્ઞાતિને જણાવવું.

આરડોલીના અશેષે પ્રથમ સુરતની આપણી જ્ઞાતિના ત્રણ પક્ષના પટેલોને પત્ર લખી પુછ્યું કે પ્રાણશંકરના સસરાના કુટુંબને કેવા કારણથી જ્ઞાતિ બહાર મૂકવામાં આવ્યું હતું અને પ્રાણશંકરને જ્ઞાતિમાં લેવામાં શો બાધ છે? સુરત શહેરના ત્રણ પક્ષના ત્રણ પટેલોની સહી પત્રમાં ઉત્તર મળ્યો કે કુંભારીઆવાળા બટ રતનરામ લગ્ન કરેલા તેજ દિવસથી ન્યાત બહાર છે. બીજો કશો આરોપ ન હતો. એ કામમાં હાલ તમને યોગ્ય લાગે તેમ કરશો તો હમારા તરફની હરકત નથી.

એટલામાં પ્રાણશંકરે જગતગુરુ શ્રી શંકરાચાર્ય મહારાજ તથા વડોદરાના શાસ્ત્રી મંડળે પ્રાણશંકરની જ્ઞાતિની બે બેહેનોના સંબંધમાં કરેલા ઠરાવની નકલ આરડોલીના અશેષને બતાવી. તે પરથી માલમ પડ્યું કે પ્રાણશંકરની જ્ઞાતિની બે બેહેનો તથા તેમના ઘણીએ શ્રી શંકરાચાર્ય મહારાજ માધવતીર્થને વિનંતી કરી કે હમારી હકીકત તપાસી શાસ્ત્ર પ્રમાણે પ્રાયશ્ચિત આપી હમને પાવન કરો. શંકરાચાર્ય મહારાજ એવી અરજીઓનો નિકાળ પોતાની ધર્મ કોર્ટમાં સરકારી કોર્ટમાં ચાલતી પધ્ધતિ માફક કામ ચલાવી કરતા હતા. તે પ્રમાણે તેમણે સંબંધ રાખતા સર્વેને નોટીશ આપી પોતાના પુરાવા રજુ કરવા જણાવ્યું. અને પક્ષ તરફથી રજુ થયેલા પુરાવા તપાસી મહારાજે ફેસલો આપ્યો કે તકરારી મુદ્દા કન્યા મુલામ જે કુંભારીઆવાળા કુટુંબના મૂળ પુરુષ દીનાનાથ સાથે પરણી હતી તે બ્રાહ્મણની પુત્રી હતી. તેને પુત્રીનો વંશ ચાલ્યો. તે પુત્રીએ શુદ્ધ બ્રાહ્મણનેજ પરણાવી હતી. તેની પાંચમી પેઢીની તકરારી બાધઓ છે. કામનું સ્વરૂપ જોતાં તે લોકોએ જ્ઞાતિ બંધકર કૃત્ય કર્યાનું માલમ પડી આવતું નથી, છતાં તે અહિંજીત છે તે દીલગીરી થવા જેવું છે. તેમને પ્રાયશ્ચિત આપી પાવન કરવામાં બાધ નથી.

ત્યાર પછી મહારાજે વડોદરાના શાસ્ત્રીઓની પરિષદ બોલાવી તેમની પાસે પ્રાયશ્ચિતનો નિર્ણય કરાવ્યો. તે પ્રમાણે તે બે બાધઓને પ્રાયશ્ચિત આપી પાવન કરવામાં આવી.

એ બે બાધઓને તથા તેમના સ્વામીઓને નાદોદ પ્રગણના રાજવાડા ખેરવાડાના સમૂહે જ્ઞાતિમાં દાખલ કર્યા. તે બાબતનો દાખલો ત્યાંના અગ્રેસરોની સહીનો પ્રાણશંકરે રજુ કર્યો હતો.

ઉપર પ્રમાણે પ્રાણશંકરની જ્ઞાતિની બે બેહેનો તથા તેમના ઘણીને માટે નિર્ણય થયો છે. તેજ નિર્ણય પ્રાણશંકરની જ્ઞાતિને પણ લાગુ પડે છે. તેથી તે તથા પ્રાણશંકરની પુત્રીઓને શાસ્ત્ર પ્રમાણે પ્રાયશ્ચિત આપી જ્ઞાતિમાં દાખલ કરી શકાય છે, એવો આરડોલીના અશેષનો અભિપ્રાય થવાથી તે બાબતની સૂચના સંવત ૧૯૬૬માં થયેલા ઠરાવ પ્રમાણે અગીયાર ગામે પત્ર લખી આપવામાં આવી અને પ્રાણશંકરના છોકરાંને પ્રાયશ્ચિત આપી જ્ઞાતિમાં દાખલ કરવામાં તેમની સંમતિ છે કે કેમ તે પુછવામાં આવ્યું.

તેના ઉત્તરમાં વ્યારાના અશેષનો પત્ર પાઠેકજી દુર્લભરામ શિવશંકરની સહીનો ચૈત્ર સુદ ૧૫ સંવત ૧૯૬૯નો મળ્યો. તેમાં તેમણે લખ્યું છે કે “હમારા ગામના અશેષ બેગા કરી સંમતિ મેળવી છે, એટલે હવે બારે ગામે સંમતિ થઇ ચુકી છે. માટે હવે આગળની તજવીજ શી રીતે કરવી અને ક્યારે અને કયે સ્થળે બેગા થવું મુકરર કરી જણાવવા કૃપા કરશો” તે પ્રમાણે બેગા થવાની મીતિ મુકરર કરી તેમને જણાવવામાં આવે કે આરડોલીમાં બેગા થવાનું છે.

વાલોડના પત્રમાં લખ્યું છે કે “આપના ગામની જે સંમતિ થાય અને તે ઠરાવને અગીયાર ગામના આપણી સંમતી થાય તો તે પ્રમાણે હમારી સંમતિ છે,” કડોદના અશેષે લખ્યું છે કે પાલવાડાના બધા ગામો સંમતિને હમો મળતા છીએ. પલસાણાએ લખ્યું કે સંવત ૧૯૬૬ના ઠરાવ પ્રમાણે ધર્મશાસ્ત્ર

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૬ ૮૮૮- વર્ષિક

પુસ્તકનું નામ ૮૧૫૧૬૧ ૫૧૨૫૬

વિષય સૈદ્ધાન્ત, ૨૩૪૬૪, ૨૭૬૭

કડાવી શાસ્ત્ર આજ્ઞા થાય તો પત્ર લખશો. વાંસદાએ જણાવ્યું કે પ્રાણશંકરના કુટુંબને જ્ઞાતિમાં પાવન કરવા માટે શાસ્ત્રનો બાધ આવતો ન હોય તથા તમારા ગામના અશેષ સમસ્તને કાંઈ અડચણ ન હોયતો અમારા અશેષ તરફથી કંઈ અડચણ નથી. બળેશ્વરે લખ્યું કે બારે ગામના બૂદેવો ભેગા થઈ પોતાનો જે મત પ્રદર્શિત કરશે તે જોઈ હમે હમારો મત જાહેર કરશું. મહુવાએ ઉત્તરમાં લખ્યું કે ધર્મ શાસ્ત્રથી છુટ મળતી હોય તો અને બીજા ગામની સંમતિ હોય તો અમારી સંમતિ છે. માંડવીના અશેષે લખ્યું કે આગલા ઠરાવ પ્રમાણે સદરહુ સખશને આજ્ઞા કરવા હમારો અભિપ્રાય છે. સરભોણના અશેષે ઉત્તર લખ્યો કે ધર્મ શાસ્ત્ર રજા આપે તો હમારી સંમતિ છે. ખરવાસા અને ધરમપુરે પણ તેજ પ્રમાણે સંમતિ દર્શાવી.

ઉપર પ્રમાણે બધા ગામેની સંમતિ થઈ કે શાસ્ત્રની આજ્ઞા હોય તો પ્રાણશંકરના કુટુંબને જ્ઞાતિમાં દાખલ કરવા હરકત નથી. કોઈપણ ગામે વિરુદ્ધ મત જણાવ્યો નથી કે પ્રાણશંકરને જ્ઞાતિમાં દાખલ કરી શકાય નહિ. એ વાત બહુ અગત્યની ધ્યાનમાં રાખવાની છે.

એ દરમ્યાન સંવત ૧૯૬૯ના ફાગણ વદ ૩ તા. ૨૪ માર્ચ ૧૯૧૩ને રોજ બ્રહ્મ સમાજના મહા મંડળનો આપણી જ્ઞાતિનો ઘણો મ્હોટો ભવ્ય મેળાવડો સુરત મુકામે મળ્યો હતો. ત્યાં આપણા પાલવાડના વિચારક, બુદ્ધિશાળી, પ્રતિષ્ઠિત પુરોહિતો ઘણા પુરોહિતો ભેગા થયા હતા અને જેઓ આ સભામાં પણ હાજર છે તેમનો પણ અભિપ્રાય થયો હતો કે પ્રાણશંકરના કુટુંબને શાસ્ત્ર પ્રમાણે પ્રાયશ્ચિત આપી જ્ઞાતિમાં દાખલ કરવા.

એ પ્રમાણે શાસ્ત્રાધારે પ્રાયશ્ચિત આપી જ્ઞાતિમાં દાખલ કરવાના મતને બધી તરફથી ટેકા મળવાથી અને કોઈપણ તરફનો કંઈપણ વાંધો ન જણાયાથી સંવત ૧૯૬૯ના જેઠ શુદ્ધ ૫ નો દિવસ પ્રાયશ્ચિત આપવાનો ઠરાવી બધે ગામે બારડોલીના અશેષે પત્ર લખી ખજર આપી અને પ્રતિનિધિઓ મોકલવા વિનંતિ કરી. તે ઉપરથી માંડવી, વાંસદા, ધરમપોર અને સરભોણ એ ગામના પ્રતિનિધિઓ આવ્યા હતા. બીજા ગામના પ્રતિનિધિઓ આવી શક્યા ન હતા. પ્રાશ્નિત આપવા માટે અમદાવાદના સુપ્રસિદ્ધ શાસ્ત્રી વિષ્ણુરામ જે ત્યાંની પાઠશાળાના મુખ્ય અધ્યાપક તથા કાશીની વ્યાકરણાચાર્યની પરીક્ષામાં પાસ થયલા ઘણા વિદ્વાન શાસ્ત્રી હતા તે પણ આવ્યા હતા. બીજા ગામના પ્રતિનિધિઓ હાજર ન હતા તોપણ ઉપર દર્શાવ્યા પ્રમાણે તે ગામેની સંમતિ મળી ચુકી હતી, એટલુંજ નહિ પણ જ્ઞાતિની માંડવીમાં થયેલી ધારાબંધી પ્રમાણે પણ ગેરહાજર રહેલા ગામેની સંમતી સમજી લેવાનું કહેવું છે, તે કારણથી સર્વ ગામની સંમતિ છે એમ શુદ્ધ બુદ્ધિથી માની પ્રાયશ્ચિતનું કાર્ય શાસ્ત્રી વિષ્ણુરામ સમક્ષ કરાવી પ્રાણશંકરના કુટુંબને પાવન કરવામાં આવ્યું છે.

આ ઠેકાણે જણાવવું જોઈએ કે સંવત ૧૯૬૯ના જેઠ સુદ ૫ સોમવારે સવારે સભામાં ઉપર પ્રમાણેનો પ્રાયશ્ચિતનો ઠરાવ થયા પછી ટપાલમાં એક કાર્ડ મળ્યો હતો. તે કાર્ડ બ્યારાના પાઠેકજી દુર્લભરામ તથા અશેષ સમસ્તના નામથી બારડોલીના અશેષ સમસ્તના નામનો લખાયેલો છે. તે ઉપર પાઠેકની સહી નથી. તેમાં લખ્યું છે કે હમારા તરફ કેટલાક ગામ તરફથી ખજર તેમ પત્ર પણ આવ્યા છે. તેમાં હમારો મત નથી એમ લખે છે. એટલે બારે ગામની સંમતિ થયેલી હોય એમ લાગતું નથી. માટે બારે ગામની સંમતિ થયેલી સિવાય એકત્ર થવું એ બરાબર નથી. તેથી પ્રતિનિધિ મોકલ્યા નથી. પણ પાઠેકની તથા બધા ગામની સંમતિ બારડોલીને ઉપર દર્શાવ્યા પ્રમાણે મળેલી હોવાથી એ કાર્ડ નનામો કોઈ દેવીએ ધર્મકાર્યમાં વિદ્વન નાંખવા વિચારથી લખેલો હોવો જોઈએ એમ માની તે દફતરે રાખ્યો હતો.

પ્રાણશંકરના છોકરાઓને પ્રાયશ્ચિત આપી પંકિતપાવન કરવાની હકીકતની ખજર બધે ગામેની લખી આપવામાં આવી, તે પરથી બ્યારાના અશેષનો પત્ર જેઠ સુદ ૧૪ નો પાઠેકજી દુર્લભરામ શિવશાસ્ત્રી સહીનો આવ્યો. તેમાં તેઓએ લખ્યું છે કે બારડોલીનો ઠરાવ બાર ગામ એકત્ર થઈ થયેલો નથી, એ એ ઠરાવ સર્વ માન્ય નથી. જે કે અમારા ગામની પ્રથમથીજ સંમતિ તમને જણાવી નથી એટલે બારે ગામની ઐક્યતા થયેલી ગણાયજ નહિ. આ કાગળ લખવામાં પાઠેકજીએ કેવી મ્હોટી ભૂલ ખાધી છે અને જે ચેત્ર શુદ્ધ ૧૫ નો પત્ર બારડોલીના અશેષને લખ્યાનું ઉપર જણાવેલું છે તેનું કેટલું વિસ્મરણ તેમને થયું હોય તે જોવામાં આવશે. કોઈ ગામની સંમતિ ન હોય તોપણ તે સંબંધી વિચાર સભામાં ભેગા થઈ હકીકત

તપાસી કરવો જોઈએ. આરે ગામ એકત્ર કરવા માટે આરડોલીથી પત્રી લખાઈ હતી. વ્યારાના પ્રતિનિધીઓ આરડોલી આવ્યા નહિ. સભામાં આવી તેમણે પોતાની હરકત તથા ખીજ ગામના વાંધા જણાવવા હતા. તે સરલ અને સીધો માર્ગ ન લેતાં પાછળથી વાંધો કઢાડવો કે એકત્ર થઈ ઠરાવ થયેલો નથી તે યોગ્ય કહેવાય કહિ.

વ્યારાના અશેષે આરડોલી પત્ર લખ્યો, એટલુંજ નહિ પણ અંધે ગામે પત્ર લખી જણાવ્યું કે પાવન કરવાના કામમાં વ્યારાની સંમતિ હતી નહિ, તેમ આરે ગામના પ્રતિનિધીઓ પણ હાજર હતા નહિ અને કન્યાને પાવન કરી છે તે વાસ્તવિક નથી. તે સાથે પત્રમાં તેમણે એમ પણ અંધે ગામે ખજર આપી કે આરડોલી સાથે સંપંક્તિ વ્યવહાર બંધ કર્યો છે. એ ઠરાવ આરે ગામના પ્રતિનિધીઓની સંમતિ ક્યારે મેળવી ક્યાં એકત્ર થઈ કર્યો હતો તે પણ જોવાનું છે. વ્યારાના પત્રના જવાબમાં આરડોલીથી તેમને ભાદરવા સુદ ૧૫ ના પત્રમાં લખવામાં આવ્યું કે તમારા તથા ખીજ ગામના લેખી અભિપ્રાય પ્રમાણે તથા જગતગુરૂ શ્રીશંકરાચાર્ય મહારાજના તથા શાસ્ત્રીઓની પરીષદના ઠરાવ પ્રમાણે પ્રાયશ્ચિત વિધાન કરવામાં આવ્યું છે અને તે ઠરાવની નકલ પણ તેમને મોકલી જણાવ્યું કે એ ઠરાવ શાસ્ત્ર વિરૂધ્ધ ખોટો છે એમ ઠરે નહિ ત્યાં સુધી તે માન્ય રાખવો જોઈએ.

તેમ છતાં તેમણે આરે ગામ વ્યારા મુકામે ભેગા કરી નિર્ણય કરાવવા ઠરાવ્યું અને તે આવતની પત્રી અશ્વિન સુદ ૨ ની અત્રે લખી ખજર આપી કે અશ્વિન વદ ૪ ને રોજ મેળાવડામાં પ્રતિનિધીઓ મોકલવા. એ પત્રી લખવામાં પણ મોટી ઉદારવૃત્તિ વપરાયલી છે, કેમકે ખીજ બધા ગામોને બે દિવસ આગળથી તેડ્યા હતા પણ આરડોલીને બે દિવસ મોડા જવાનું આમંત્રણ હતું.

આરડોલીના અશેષે અશ્વિન સુદ ૯ નો પત્ર વ્યારાના અશેષને લખી જણાવ્યું કે ચાલુ તકરાર આરડોલી ગામની છે, તેનો નિર્ણય જ્ઞાતિ શીરસ્તા પ્રમાણે આરડોલીમાંજ થવો જોઈએ. તે વ્યારા મુકામે થઈ શકે નહિ. અત્રેનો નિર્ણય ફરી તપાસવાની આરે ગામની ઇચ્છા હશે તો તેમના મનના સમાધાન માટે ફરી આરડોલી જ્ઞાતિ મેળાવડો કરવામાં આવશે, માટે વ્યારાના મેળાવડામાં આરડોલી સામેલ થઈ શકશે નહિ.

વ્યારાના અશેષે પેહેલાં લખેલું કે બધા ગામની સંમતિ થયેલી નહિ તેથી ઠરાવ માન્ય થાય નહિ. તે પરથી ક્યા ક્યા ગામવાળાએ વ્યારે વિરૂદ્ધ અભિપ્રાય જણાવ્યો હતો તે જણાવવા માટે તે ગામના પત્રોની નકલ વ્યારા પાસે માગવામાં આવી પણ તે નકલ આપવાનું તેમણે દુરસ્ત વિચાર્યું નહતું.

વ્યારામાં જ્ઞાતિ મેળાવડામાં એક તરફ ઠરાવ થયો કે પાંદેકજી જે ગામ નક્કી કરે તે ગામે આરડોલીએ પોતાના ખજર અગીયાર ગામ ભેગા કરી નિર્ણય કરાવવો. તેમ થાય ત્યાં સુધી આરડોલી સાથેનો સંપંક્તિ ભોજન વ્યવહાર બંધ છે. એ ઠરાવ શાસ્ત્ર વિરૂધ્ધ, શંકરાચાર્ય મહારાજના ઠરાવ વિરૂધ્ધ અને જ્ઞાતિ શીરસ્તા વિરૂધ્ધ છે એમ ગણી આરડોલીના અશેષે તે માન્ય રાખવા ના પાડી છે. એ ઠરાવમાં કન્યા આપેલો વ્યવહાર તથા ખાનગીમાં જમવા ખાવાનો વ્યવહાર તથા વહુ દીકરીને સાસરે પીયર જવાનો વ્યવહાર બંધ કરવામાં આવ્યો નથી તે મોટું ડહાપણનું કામ છે. તેમ થવાથી કન્યા આપેલો વ્યવહાર, ઘરમાં ખાનગીમાં જમવા ખાવાનો વ્યવહાર અને શુભાશુભ પ્રસંગે સગાંવહાલાંને ત્યાં જવા આવવાનો વ્યવહાર ચાલુ છે, તેથી એક વટની ખાતર જાહેર પંક્તિમાં બેસી ભોજન કરવું નહિ એમ મનાયલું છે. એમ થવાથી જો કંઈ હરકત નડતી હોય તો તે એકલા આરડોલીને નહિ પણ ઠરાવ કરનારા અગીયાર ગામોને પણ તેટલીજ હરકત અને અવધડ પડે. એવો વટ પાળવામાં જ્ઞાતિનું કયું હિત સચવાય છે અને શો લાભ થાય છે તે વિચારવંત પુરૂષો સહેજે ગણી શકે છે. એવા વટથી જ્ઞાતિમાં કુસંપ દાખલ થયો છે, સમાધાની અને સંપંધી થતા સુધારાના કાર્યો થકી પડ્યાં છે, પરિષદના મેળાવડા થતા બંધ પડ્યા છે અને જ્ઞાતિની ઉન્નતિ થવાને બદલે જ્ઞાતિ સહવિચાર પાછળ પડી છે. એવી સ્થિતિમાંથી પાલવાડાને કઢાડવાને આપણી જ્ઞાતિ હજી સુધી જગૃત થઈ નથી. અત્રે ત્રણ ત્રણ વર્ષ થયાં અવધડ ભોગવે છે તે બહુ દીલગીરીની વાત છે. એથી જ્ઞાતિનું ખોટું વગોળું થાય છે.

એવા વટ અને અન્યાય ઠરાવોને લીધે જ્ઞાતિઓના વિભાગ થતા જોવામાં આવે છે. પાલવાડાના ખામામના જથામાં તેર અને તેથી પણ વધારે સંખ્યા કરવાના પ્રયત્ન નહિ કરતાં વ્યારાના અગીયાર ગામ ફરીથી સંકેશિત કરવાના વિચાર આ કેળવણીના જમાનામાં શોભતા નથી. એ બધા કારણોને લીધે

સત્ય શું છે તે તપાસી તકરારનો છેડો લાવવાના હેતુથી પરિષદે આરડોલીમાં મળવાનો ઠરાવ કર્યો તે મગલું સર્વ રીતે આવકાર દાયક છે.

શદરહુ પ્રાણશંકર અને તેની સ્ત્રી એ બંને ગુજરી ગયાં છે. તેમની ચાર પુત્રી અને એક બાળક પુત્ર છે. આરડોલીમાં ઠરાવ થયો તે વખતેજ તેમાંની ત્રણ પુત્રીનો કન્યા કાળ જતો હતો તેથી ઠરાવ થયો તે માસમાંજ ત્રણ પુત્રીના લગ્ન થયાં હતા. તેમાંની બેને પ્રગ્ન પણ થઇ છે. માબાપ વિનાની એ દુર્ભાગ્ય અને નિરપરાધી ચાર બાળાઓ જેઓ શુદ્ધ બ્રાહ્મણની કન્યા છે તેમને જો શાસ્ત્ર પ્રમાણે પ્રાયશ્ચિત આપી પાવન કરવામાં ન આવી હોત તો તેમની કેવી અધોગતિ થાત તેનો વિચાર કરશો. શાસ્ત્રની આજ્ઞા ન માનવી એ મ્હોટામાં મ્હોટું પાપ છે. તે પાપ માટે આખી જ્ઞાતિ જવાબદાર થાત. કસાઈના હાથમાંથી ગાયો છોડાવવાનું જેટલું પુન્ય છે તેટલું પુન્ય એ બાળાઓને પંક્તિપાવન કરવાનું છે. એ પુણ્ય પ્રાપ્ત કરવા માટે આરડોલીના અશેષને જ્ઞાતિએ ધન્યવાદ આપવો જોઈએ અને આરડોલીનો ઠરાવ માન્ય રાખી તે પુણ્યમાં ભાગીદાર થવું એ સાચું કે શાસ્ત્રની અને ગુરૂની આજ્ઞા નહિ માની એક નિષ્પ્રયોજન, દુઃખકર્તા, ફેકટના વટની ખાતર મ્હોટું પાપ બહારી લેવું તે સાચું તે વિચાર આ સમુદ્ધે કરવાનો છે.

ઉપરની હકીકતથી સમજાશે કે એ સંબંધમાં આરડોલીની નિચે પ્રમાણે ટુંકાણમાં તકરાર છે.

૧ શ્રીશંકરાચાર્ય મહારાજના ઠરાવ, અને વડોદરાના વિદ્વાન શાસ્ત્રીમંડળે આપેલા પ્રાયશ્ચિતના ઠરાવ પ્રમાણે પ્રાણશંકરના છેકરાઓને આરડોલીના અશેષ પંક્તિપાવન કર્યા છે તે ઠરાવ જ્ઞાતિએ માન્ય રાખવો જોઈએ. એ ઠરાવ ખોટો શાસ્ત્રવિરૂધ્ધ છે એમ વિરૂદ્ધ પક્ષ બતાવી શક્યો નથી. ઠરાવની ખાત્રી માટે વ્યારાના અશેષે શાસ્ત્રી વિશ્નુરામને કેટલાક પ્રશ્ન પત્ર લખી પુછ્યા અને વ્યારાના મેળાવડા વખતે બોલાવીએ તો આવશો કે કેમ એમ પણ તેમને પુછ્યું. શાસ્ત્રીએ તેમને થયેલા શાસ્ત્રાર્થ માટે ખાત્રી આપેલી અને વ્યારે જવા હા પાડેલી પણ પછી વ્યારાની સભા વખતે તેમને બોલાવવાની વ્યારાની હીમત ચાલેલી નહિ એમ શાસ્ત્રીના અત્રે આવેલા પત્રથી જણાય છે. હાલમાં કાશીથી એ સંબંધમાં નિર્ણય આવ્યો છે તે પણ આજના આપેલા શાસ્ત્રાર્થને ટેકો આપે છે. શાસ્ત્રની બાબતનો નિર્ણય શાસ્ત્રના આધાર પ્રમાણેજ થઈ શકે અને તેજ શુદ્ધ ન્યાય કહેવાય. તેમાં વટ જેવી નજીવી બાબત લાવી શકાય નહિ. તેમ કર્યાથીજ કલેશ ઉત્પન્ન થયો.

૨ આરડોલીમાં ઉત્પન્ન થયેલી બાબતનો નિર્ણય કરવાનો સંપુર્ણ અધિકાર આરડોલીના અશેષ તથા વ્યાસજીને જ્ઞાતિની ધારા બંધી પ્રમાણે છે. તે બાબત જ્ઞાતિ વાંધો લઈ શકે નહિ. તકરારી બાબતમાં વિશેષ હકીકત તો એ છે કે આરડોલીના અશેષે વિરૂધ્ધ પક્ષના બધા ગામોની લીખીત સંમતિ મેળવીને નિર્ણય કર્યો છે. તે જ્ઞાતિએ માન્ય રાખવો જોઈએ. જુઓ વ્યારાની ધારા બંધીની કલમ ૨૭.

૩ આરડોલીમાં ઉત્પન્ન થયેલી બાબતનો નિર્ણય ધારા બંધી પ્રમાણે આરડોલી ગામમાંજ થવો જોઈએ. બીજે સ્થળે તે થઈ શકે નહિ. થયેલો ઠરાવ યોગ્ય છે કે નહિ તેનો વિચાર કરવા જ્ઞાતિ મંડળ આરડોલીમાં ભેગું કરવા આરડોલીના અશેષ તૈયાર હતા, છતાં વ્યારામાં જ્ઞાતિ ભેગી થઈ અને બીજે સ્થળે જ્ઞાતિ ભેગી થવા વિચાર દર્શાવ્યા તે વ્યારાની ધારા બંધીની કલમ ૨૭ તથા માડવીની ધારા બંધીની કલમ ૨૭-૨૩ અને ૨૪ વિરૂધ્ધ છે.

૪ આરડોલીમાં થયેલા ઠરાવ વખતે બધા ગામના પ્રતિનિધીઓ હાજર ન હતા. તે કારણથી જ્ઞાતિએ વટ પકડ્યો હોય તો તે પણ ધારાબંધી વિરૂધ્ધ છે. બધા ગામોની લખેલી સંમતિ મેળવ્યા પછી ઠરાવ દિવસે પ્રતિનિધીઓ મોકલવા આરડોલીના અશેષે બધા ગામોને પત્રી લખી બબર આપેલી. તે પરથી જો ગામના પ્રતિનિધીઓ નહિ આવેલા તો પણ તેમની ગેરહાજરીમાં થયેલો ઠરાવ તેમને પણ બંધન કારણે, એમ માંડવીની ધારાબંધીની કલમ ૧માં ઠરેલું છે.

૫ સંવત ૧૯૬૬માં જ્ઞાતિએ આરડોલીમાં કરેલા ઠરાવ વિરૂધ્ધ તથા શાસ્ત્રની આજ્ઞા તો પ્રાણશંકરના કુટુંબને જ્ઞાતિમાં લેવા માટે બધા ગામે લખેલી સંમતિ આરડોલીના અશેષને આપ્યાથી તે વચનોનો લંગ કરી વિરૂધ્ધ ઠરાવ વ્યારા મુકામે થયો તે ન્યાય અને નીતિ વિરૂધ્ધ જ્ઞાતિના હિતને જાન કરતા છે.

૬ વ્યારાના અશેષે પોતા ચૈત્ર શુદ્ધ ૧૫ના પત્રમાં સ્પષ્ટ સંમતિ આપેલી છે છતાં, શુદ્ધ ૧૪ના પત્રમાં તેઓ લખે છે કે અમારા ગામની પ્રથમથીજ સંમતિ હતી નહિ, એ વાત સત્યતાપૂર્વક છે. જેઠ

શુદ્ધ પ ને રોજ વ્યારેથી મજેલા નનામા કાઢીથી ચેત્ર શુદ્ધ ૧૫ના પાઠેકજીની સહીના પત્રમાં આપેલી સંમતિ સં થઇ શકતી નથી. એ માતિએ પાઠેકજી વ્યારે હતાજ નહિ પણ વાંસદે લગનમાં મહાલતા હતા. તેથી તે નનામોજ હતો એ નિશ્ચય છે.

૭ બધા ગામના અશેષની લખેલી સંમતિ આવેલી હતી છતાં વ્યારાના અશેષે લખ્યું કે બીજા ગામેની સંમતિ હતી નહિ. એમ કહેનાર કયા ગામ હતાં તે જાણવા સાફ તેમના પત્રોની નકલ બારડોલીથી વ્યારાના અશેષ પાસે માંગવામાં આવી પણ તે નકલ આપવામાં આવી નથી, તે ન્યાયની પધ્ધતિ વિરૂધ્ધ થયું છે.

૮ વ્યારાનો ઠરાવ થતાં પેહેલાં વ્યારાના અશેષે બીજા ગામેએ લખ્યું કે વ્યારાની સંમતિ વિના તથા બધા ગામના પ્રતિનિધીઓની હાજરી વિના બારડોલીએ કરેલો ઠરાવ વાસ્તવિક નથી તેથી બારડોલી સાથે સપક્ષિતવ્યવહાર બંધ કર્યો છે. એ અઘટિત માર્ગ વ્યારાએ પકડ્યો તેથી જ્ઞાતિમાં ક્લેશ ઉત્પન્ન થયો છે અને જ્ઞાતિધ્વંસ થયો છે.

૯ જ્ઞાતિ મેળાવડામાં બારે ગામ એકજ માતિએ ભેગા થવાની પત્રી લખવાનો પરાપૂર્વનો ધારો અને સામાન્ય નિયમ અને વિવેક સર્વત્ર હોવા છતાં બારડોલીના અશેષને બે દિવસ મોડા તેડવામાં આવ્યા તે જ્ઞાતિના ધારા વિરૂધ્ધ મ્હોટો અવિવેક અને અઘટિત કાર્ય છે અને એમ કરી જ્ઞાતિમાં કુસંપ ઉત્પન્ન કર્યો છે તે ડાહ્યા પુરૂષોએ નાપસંદ કરવા જેવું છે.

૧૦ બધા ગામને ભેગા કર્યા વિના અને જ્ઞાતિની સંમતિ મેળવ્યા વિના ગામનાજ અશેષે પ્રાયશ્ચિત આપી પતિતને પાવન કર્યાના દાખલા અને રૂઢી જાણવી હોય તો કડોદ, પલસાણા અને બીજા ગામોના દાખલા આપણી નજર આગળ બનેલા છે.

આશા રાખવામાં આવે છે કે ઉપલા બધા મુદ્દાઓ શાંતિથી, ન્યાય અને વિવેક બુદ્ધિથી અને નિષ્પક્ષપાતપણાથી તપાસી જોવાથી આ સભા એવા નિર્ણય ઉપર આવશે કે બારડોલીએ કરેલો ઠરાવ ધર્મશાસ્ત્ર, જ્ઞાતિની ધારાબંધી અને રૂઢીને અનુસરીને થયેલો છે તે જ્ઞાતિએ માન્ય રાખવો જોઈએ.

એ પ્રમાણે નિર્ણય કરી જ્ઞાતિની તકરાર તાકાદે મટાડવાની ઘણી આવશ્યકતા છે; કેમકે એ ક્લેશ અને કુસંપને લીધે જ્ઞાતિમાં કરવા જોઈતા સુધારા અટકી પડ્યા છે. કુસંપ અને ક્લેશ જ્યાં સુધી મટે નહિ ત્યાં સુધી જ્ઞાતિની ઉન્નતિ થઈ શકે નહિ. એ સંબંધમાં ગયા માસના ઔદિચ્ય પ્રભાકરમાં મહાત્મા નથુરામ શર્માના બોધવચનો છપાયેલાં છે તે દરેક જ્ઞાતિબંધુએ મનન કરવા યોગ્ય છે.

એ મહાત્મા કહે છે કે જે જ્ઞાતિમાં કુસંપનો વધારો હોય, ઘણાં માણસો ઇર્ષ્યાવાળાં હોય, મિથ્યા-ભિમાની અને અસત્યનો પક્ષપાત કરવાવાળાં હોય, ન્યાયને અનુસરીને વર્તવાના સ્વભાવવાળાં ન હોય, દુર્વ્યસન અને દુરાચાર સેવતાં હોય, સમર્થ પુરૂષોના યોગ્ય અભિપ્રાયને માન આપી તે પ્રમાણે નહિ વર્તતાં ખોટા મતનો દુરુપયોગ કરી તે સત્ય ઠરાવવા પ્રયત્ન કરતાં હોય, નમ્રતા અને વિનયને તિલાંજલી આપવામાં આવતી હોય, મનેવિકારને વશ નહિ રાખનારાં હોય, સંકુચિત હૃદયવાળાં અને સ્થૂળ બુદ્ધિવાળાં હોય, સત્ય ભાષણમાં અને પ્રમોદિતપણામાં આદર રાખનારાં ન હોય, અને શુદ્ધ વ્યવહારનું ને અશુદ્ધ વ્યવહારનું સત્ય સ્વરૂપ નહિ સમજી શકે વિરૂધ્ધ ખોટી રૂઢીઓને દુરાગ્રહથી વળગી રહેનારાં અને સજ્જનોને શત્રુ માનનારાં હોય, તે જ્ઞાતિ ઉન્નતિ ક્યાંથી થાય? અહો, આ કેવાં સત્ય, બોધદાયક પ્રાદ વચનો છે! ધન્ય છે એ વચનો ઉચ્ચારનાર મહાત્માને. એ વચનો ધ્યાનમાં લઈ આપણા જ્ઞાતિબંધુઓ વર્તે તો જ્ઞાતિની ઉન્નતિ કેવી ઝડપથી ચાલે? એ વચનો ધ્યાનમાં લઈ આ સભા કે આપણું જ્ઞાતિમંડળ આપણી તકરારનો નીકાલ કરે તો ઝડ કુસંપ મટી જ અને હરહર મહાદેવ બોલી આપી જ્ઞાતિ તરતજ એકત્ર થઈ જાય અને બારે ગામે આનંદ પસરી રહે.

જ્ઞાતિઓની ઉપર પ્રમાણે સ્થિતિ છે અને જ્ઞાતિની તકરારોનો નિર્ણય ન્યાય, નિતિ અને ધર્મશાસ્ત્રોના ધારણ પ્રેરે પક્ષપાત રહિત થતો નથી, પણ અરસપરસના ખાનગી દ્વેશ માટે તથા ખોટા વટ કેળવવા માટે થાય છે ને તેથી જ્ઞાતિમાં કુસંપ અને ક્લેશ ઉત્પન્ન થાય છે અને સામાજિક સુધારા થઈ શકતા નથી, એમ આપણે જાણી શકીએ. ઠરાવ યોગ્ય છે કે નહિ તે ઠરાવવાનો અધિકાર દીવાની કોર્ટને આપવા નામદાર ગાયકવાડ સરકારે એ બાંધવાનો વિચાર હલમાં કર્યો છે. સંસારી બાબતમાં સરકારે હાથ બાંધવો તે લોકોને પસંદ

નથી અને તેથી એ બાબતમાં પ્રજા તરફની ધણી વિશ્વતા છે, તોપણ આપણી જ્ઞાતિની હાલ જે સ્થિતિ છે તે જોતાં જે જ્ઞાતિની એવી સ્થિતિ હોય તેને માટે ગાયકવાડ સરકારનો કાયદો કેટલો બધો જરૂરનો છે તે આપણે અનુભવ ઉપરથી કહી શકીએ છીએ. જ્ઞાતિની સભા તે ન્યાયની કોર્ટ છે. તે સર્વોપરી હાઇકોર્ટ છે. તે ઉપર અપીલ કોર્ટ પરલોકમાં છે પણ આ લોકમાં નથી. જ્ઞાતિની સભા તાકીદે બોલાવવા પ્રતિવાદી તેમજ બીજા સંબંધ રાખનારાઓ વારંવાર માગણી કરે પણ સભા એકત્ર મળે નહિ. એવી ન્યાયની કોર્ટમાં કેવા પ્રકારનો ઇનસાફ થાય તેનો ખ્યાલ સહેજ થઈ શકે એમ છે.

ચાલતો કુસંપ મટાડી ઐક્ય કરી આ મંડળે અને જ્ઞાતિએ કયા સુધારાના કામ તરત કરવાના છે તે વિષે સૂચના કરવાની રજા લઉં છઉં. પરિષદનું કર્તવ્ય જ્ઞાતિમાં સંપત્તિ અને કેળવણીની વૃદ્ધિ કરવાનું છે. તે સાથે સંસારી સુધારાના સંબંધમાં જ્ઞાતિ બંધુઓના વિચાર જમાનાને અનુસરીને કેળવવા એ પણ પરિષદનું એક કર્તવ્ય ગણવાનું છે. પરિષદના મેળાવડામાં એ પ્રમાણે અરસપરસ વિચારની આપણે થાય અને અનુભવનો મુકાબલો થાય તો પછી છેવટના વિચાર જ્ઞાતિમંડળમાં મંજૂર કરાવવાનું કામ સેહેલું થાય છે. માટે સંસારી સુધારાના સંબંધમાં પણ આ મંડળે વિચાર દર્શાવવાના છે.

સંવત ૧૯૬૬માં ખારડોલીમાં જ્ઞાતિ મેળાવડો થયો હતો ત્યારે જે અગત્યના સુધારા હાથપર લેવામાં આવ્યા હતા. શુક્લ દક્ષણીની કોથળીની રીત કાઢાડી નાખવી અને એકડાનો પ્રતિબંધ તોડી માહો માહેનો કન્યા વ્યવહાર સરળ કરવો. એ જે બાબત સંબંધી વિચાર ચલાવવામાં આવ્યો હતો. તેમાં કોથળી કાઢાડી નાખવાનો ઠરાવ થયો હતો અને તેનો અમલ પણ ધણે ભાગે થયો છે. એ પ્રમાણે કોથળી તો મરણ પામી છે અને તેના જવાથી ધણે કલેશ અને માથાકુટ મટી ગઈ છે, તોપણ તેનું મુડદું જે ગામે સાચવી રાખવામાં આવ્યું છે અને ત્યાં તેના ભાવિક ભક્તો તેની પૂજા કરે છે. વ્યારા અને વાલોડના આપણા બંધુઓ તેમાં પુણ્યનો મોક્ષ માર્ગ જોતા હોયતો બલે, તેઓ તેમ કરે. પણ તેથી લગ્નમાં વરરાજને હાથે શુક્લોને કોથળી આપવામાં આવતી હતો અને વિદ્વાન શુક્લ મંડળના આશિર્વાદ મળતા હતા તે શુભ મંગળમય ક્રિયા બંધ પડી છે અને દક્ષણના રૂપીઆ ગામના પટેલ ગણી લે છે અને પાછળથી તેઓ વહેંચે છે, એ રીત પસંદ કરવા જેવી નથી, એમ વ્યારા અને વાલોડના આપણા બંધુઓને હવે સાત વર્ષના અનુભવ પછી ફરી વિચાર કર્યાથી જણાશે એવી આશા રાખવામાં આવે છે.

એકડાનો પ્રતિબંધ કાઢાડી નાખવાના સંબંધમાં ૧૯૬૬ના સાલમાં ઠરાવ થઈ ચક્રો ન હતો. તેવો ઠરાવ કરવાને તે સમય અનુકૂળ ન હતો, એમ તે પ્રસંગે એકડા કરનાર પક્ષનો અભિપ્રાય થયો હતો. તે વાતને સાત વર્ષ થઈ ગયાં છે. એ દરમિયાન અધુરી રહેલી યોગ્યતા પ્રાપ્ત થઈ છે એમ માનીએ તો તે કંઈ ખોટું નથી. શુધર્મે વિશાળક્ષેત્રમાં કન્યા આપણે કરવામાં જોઈતું ધૈર્ય અને મનોબળ હવે આપણી જ્ઞાતિમાં સારી રીતે પસંદ છે અને એકડાનો પ્રતિબંધ કાઢાડી નાખવાના લાભ બધા ભાઈઓ સમજ્યા છે, એમ માનવામાં આવે છે. માટે એ સંબંધમાં પણ આ મંડળ વિચાર ચલાવશે એમ આશા રાખવામાં આવે છે.

આ સભાએ બીજો વિચાર વિદ્યા વૃદ્ધિ ફંડ સંબંધી કરવાનો છે. પણ જ્યાં સુધી જ્ઞાતિનું ઐક્ય નહિ થાય અને ફંડની વ્યવસ્થા કરવા યોગ્ય રીતે જ્ઞાતિની કમીટી નહિ નીમાય ત્યાં સુધી તેમાં પણ વિઘ્ન છે.

ઉપર જે કંઈ તેના ટુંકાણમાં સાર એ છે કે ખારડોલીના અશેષે શાસ્ત્રની આજ્ઞા માન્ય રાખી છે અને તેને અનુસરીને શાસ્ત્ર વિધાનોક્ત કર્મ અને ઠરાવ કર્યો છે, અને બીજા ગામોના જ્ઞાતિબંધુઓને સ્નેહ પૂર્વક આગ્રહ કરે છે કે તેમણે પણ શાસ્ત્ર વિધિનો ત્યાગ ન કરતાં શાસ્ત્ર પ્રમાણ પ્રમાણે જ કાર્યવ્યવસ્થા કરવી જોઈએ. તેમાં જ જ્ઞાતિનું કલ્યાણ અને ઉન્નતિ છે. એ સંબંધમાં શ્રી કૃષ્ણ ભગવાને ગીતાજીમાં ઉપદેશ કર્યો છે કે,-

યઃ શાસ્ત્રવિધિ મુત્સૃજ્ય વર્તતે કામ કારતઃ ।

ન સ સિદ્ધિ મવાપ્નોતિ ન સુખં ન પરાંગતિમ્ ॥

तत्साधनं प्रमाणं ते कार्याकार्यव्यवस्थितौ ।

જાત્વા શાસ્ત્ર વિધાનોક્ત કર્મ કર્તુમિહાર્હસિ ॥



એ કિન્તમ ગીતા વચનનો ભાવાર્થ એવો છે કે શાસ્ત્ર વિધિનો ત્યાગ કર્યાથી સુખ અને ઉત્તમગતિ પ્રાપ્ત થઈ શકતી નથી. માટે શાસ્ત્ર પ્રમાણુ માન્ય રાખી શાસ્ત્ર વિધાનોક્ત કર્મ અવશ્ય કરવું જોઈએ. એ સંબંધમાં મનુસ્મૃતિમાં મનુ મહારાજે કહેલું છે કે,

યોઽવમન્યેત તે મૂલે હેતુ શાસ્ત્રાશ્રયાદ્ મિજઃ ।

સ સાધુમિર્બહિષ્કાર્યો નાસ્તિકો વેદ નિંદકઃ ॥

એનો અર્થ એવો છે કે જે દિન જુતિ અને સ્મૃતિની અવગણના કરે છે, તેને નાસ્તિક અને વેદ નિંદક ગણીને સજ્જનોએ તેનો બહિષ્કાર કરવો. ઉપરના ગીતા વચન અને મનુ મહારાજની આજ્ઞા પ્રમાણે શાસ્ત્રોને અનુસરીને તકરારી બાબતમાં બારડોલીના અશેષે ઠરાવ કર્યો છે તે માન્ય રાખવો જોઈએ. આપણી બ્રાહ્મણ જેવી ઉંચ જ્ઞાતિ શાસ્ત્રની આજ્ઞા માન્ય ન રાખે તો પ્રભુત્વ કમી થાય અને અન્ય વર્ણો બ્રાહ્મણ તરફ પુણ્ય ભાવ રાખે નહિ. તેમ થવાથી અનિષ્ટ પરિણામ નીપજે તે ધ્યાનમાં રાખવાનું છે.

બારા મુકામે જ્ઞાતિ યજ્ઞનો પ્રારંભ થયો. તે યજ્ઞમાં આજ્ઞ્ય અને યજ્ઞની આહુતીઓ ધણી પડી છે. ધી અને તલ પ્રમાણ કરતાં વધારે હોંમાયાં છે. તેથી અગ્નિ દેવતા કોપાયમાન થઈ જવાળા યજ્ઞ મંડપ સુધી પહોંચી છે. હવે ધી અને તલની આહુતી આપવાની નથી, પણ ઋત્વિજ અને અધ્વર્યુઓએ દુધ અને દહીંની આહુતી આપવાની છે, કે જેથી અગ્નિ દેવતા શાંત અને પ્રસન્ન થાય અને જ્ઞાતિ ઉન્નતિનું કાર્ય આગળ વધે.

હવે માર્ગ બાપણ સમાપ્ત કરે છું, પણ તે પહેલા એક ધણુંજ રહસ્યનું ભરેલું, બોધદાયક અને કલ્યાણકારી શ્રુતિ વચન છે તે ઉપર આ સભાનું ધ્યાન ખેંચું છું. ઋગ્વેદ શ્રુતિમાં કહેલું છે કે,

સંગચ્છદ્ધં સંવદ્ધં સંવો મનાંસિ જાનતામ ।

દેવા ભાગં યથાપૂર્વે સંજાનાના ઉપાસતે ॥

સમાનો મંત્રઃ સમિતિઃ સમાની સમાનં મનઃ સહચિત્ત મેષામ ।

સમાનં મંત્રમભિમંત્રયેવઃ સમાનેન વો હવિષાં જુહોમિ ॥

એ શ્રુતિમાં ઇશ્વર મનુષ્યોને ઉપદેશ કરે છે કે સત્ય વાત ગ્રહણ કરી, વૈરભાવ મુકી દઈ, પક્ષપાત રહિત થઈ એકઠા મળો, વિરુદ્ધવાદ છોડી દો, પ્રીતિપૂર્વક સંવાદ કરો, યથાર્થ જ્ઞાન પ્રાપ્ત કરી આનંદમાં રહો અને પૂર્વના દેવોની પેઠે તમે પણ સત્ય ધર્મનું આચરણ કરો. સત્યાસત્ય તપાસી તમારા વિચારોનું અંક્ય કરો, તમારી સામાજિક વ્યવસ્થા સર્વને સરખી રીતે ન્યાય પૂર્વક સુખ કરતા થાય એવી કરો, એકમત થાઓ, સર્વ પ્રાણિઓના સુખનું ચિંતન કરો અને તમારું સર્વ સામર્થ્ય એક બીજના સુખ અને ઉપકાર માટે વાપરો. એ સત્ય ધર્મની આજ્ઞા સમાન રીતે જણાવી છે તે પ્રમાણે વર્તો અને સર્વ જીવો પ્રતિ સર્વાત્મભાવ રાખો.

પરમેશ્વરની આ હિતકારી આજ્ઞા સર્વ જ્ઞાતિબંધુઓના હૃદયમાં ઠસે, એવી પરમાત્માની પ્રાર્થના કરે છું. તે સાથે એવું ઇચ્છું છું કે યુરોપમાં જે બંધકર દારણુ યુદ્ધ ચાલે છે, તેમાં ખ્રીષ્ટીય અને મિત્ર રાજ્યોનો જય થાય. એ યુદ્ધમાં ભાગ લેવા હિંદના લશ્કરને તક આપવામાં આવી, નાણાની ગદદ કરવાની તક રૈયતને આપવામાં આવી, ભારત રક્ષણ સૈન્યમાં દાખલ થવાની હિંદીઓને પરવાનગી આપી, અને લડાઈની કોનફરન્સમાં હિંદુસ્થાનના પ્રતિનિધિઓ દાખલ કરી સામ્રાજ્યમાં હિંદુસ્થાનનો દરજ્જો વધારવામાં આવ્યો. એ બધી કૃપા માટે આ સભાએ ખ્રીષ્ટીય રાજ્યનો આભાર માનવો જોઈએ.

બારડોલી

વૈશ્ણવ વદ ૬

મંવત ૧૯૭૪

વજેરામ હરિનારાયણ વ્યાસ.

સ્વાગત મંડળના અધ્યક્ષ.

છપાવી પ્રસિદ્ધ કરનાર વજેરામ હરિનારાયણ વ્યાસ-બારડોલી.

સૂક્ષ્મ ચૈટાના પૂલ ઉપર આવેલા "સુરત સીટી" પ્રિન્ટીંગ પ્રેસમાં ડોક્ટરદાસ માનસીંહે છાપ્યું.

